

የልቦና ችሎት

የክርስትና-አስገምና ተዋህዶች በመካከላቸው ዘመናት

2^ኛ አተም



በረከት አዘመራው

የልቡና ችሎት

የክርስትና-እስልምና ተዋሥኦዎች
በመካከለኞቹ ዘመናት

በረከት አዘመራው

አዲስ አበባ፣ 2014 ዓ.ም

ኢማም ሆይ! ልብ እና አእምሮ ካለህ እውነትን ከሐሰት ለይ።"

እጩጌ እንባቆም፣ እንቀጸ አሚን፣ ገጽ 260።

© በረከት አዝመራው፣ 2014 ዓ.ም፣ የመጀመሪያ እትም።

2014 ዓ.ም፣ ሁለተኛ እትም።

መብቱ በሕግ የተጠበቀ ነው።

ISBN: 978-99944-3-468-8

ኢሜል፡ dbereket2001@gmail.com

ስልክ፡ +251-920-666923

ምሥጋና

አምላካዊ እውነቶችን እና ዘላለማውያት ህላዌያትን ፍጥረታዊ ውሉንነታችን እስኪገድበን ድረስ እንመረምርበት ዘንድ ብሩህ አእምሮን፤ በውስጥ እና በውጭ እንነጋገርበት ዘንድ ቃልን፤ ከሁሉም የሚበልጡትን ፍቅርን እና እምነትን መያዝ እንችል ዘንድ ረቂቅ ልቡናን ሰጥቶ ከገዢነት ጋር በነፍስ በሥጋ አክብሮ የፈጠረን ለጋሱ እና ጠቢቡ አምላካችን የተመሠገነ ይሁን! ዳግመኛም ይህን መጽሐፍ አዘጋጅ ዘንድ 'በብዙ አይነት እና በብዙ ጎዳና' ስለረዳኝ የመድኃኒቴን አምላክ ወደ ሰማይ ቀና ብዬ ሳይሆን ወደ ምድር ዝቅ ብዬ አመሠገንዋለሁ!

ከታላላቅ ወንድሞች ከሚገኝ ፍቅር ጋር ለጋ አእምሮን ወደ መንፈሳዊ ብስለት በሚገፉ ትምህርቶቻችሁ እና ምክሮቻችሁ ደጋግማችሁ የጎበኛችሁኝ መምህራኖቼ ዲ/ን ብርሃኑ አድማስ እና ዲ/ን ያረጋል አበጋዝ የደቀ መዝሙር ምሥጋናዬ ከትሕትና ጋር ይድረሳችሁ! ብሬ ይህን መጽሐፍ አይተህ ስለሰጠኸኝ አበረታች ምክር እና ጠቃሚ እይታዎችህ በእጅጉ አመሠግናለሁ፤ የምትሰጠው አያሳጣህ!

ይህን መጽሐፍ በጥንቃቄ አይተው እርማት እና እጅግ ጠቃሚ የሆኑ ተጨማሪ ሐሳቦችን የሰጡኝን መምህራን (እና ደራስያን) ደብተራ በአማን ነጻረ፤ መ/ር ግርማ ባቱን እንዲሁም የሽፋን ገጹን አሳምሮ ያዘጋጀውን ፍጹም አለማየሁ በእጅጉ አመሠግናለሁ።

ውድ ባለቤቴ ውብርስት ክንዱ፤ መላ ቤተሰቦቼ እና ኋደኞቼ! ይህ ሥራ ከፍጹም የደረሰው ዘርዘራዊ የማልጨርሰው መልካምነታችሁ ተጨምሮበት ነው። እግዚአብሔር ይክፈላችሁ!

መታሰቢያነቱ

በሽምግልና ዘመኑ የፊደል ገበታ ቀርጾ እና ቀለም በጥብጦ ጨቅላውን የልጅ ልጁን ፊደል ላስቆጠረኝ ቀኝጌታ ማዘንጊያ ፈለቀ እና ለውድ እናቴ ወ/ሮ ደባካ አያሌው ይሁንልኝ!

ተጨማሪ የንባብ ግንባር

በአማን ነጻረ

ደብተራና የሕግ ባለሙያ

ዓለምን ምዕራብና ምሥራቅ ብለው የሚከፍሉ ሊቃውንት ለምሥራቁ የሚሰጡት ሥዕል መጠየቅን ቸል የሚልና እንበለ ተጎሥሦ ማመንን ብቻ ማዕከል ያደረገ አድርገው ነው። ገቢሩ ያን ማሳየቱ ግን ያጠራጥራል። እስከምንውቀው ድረስ ታላላቅ ዓለም አቀፍ ጉባኤያት የተካሄዱት በምሥራቁ ንፍቀ ክብብ ነው። ጉባኤያቱ የጥያቄ ማንሳት ልምድን ያሳያሉ። በምሥጢረ ሥላሴና በነገረ ክርስቶስ የሚጠሩት አበውም ሆነ ጉባኤ ቤቶች መገኛ ካርታጎ የሚባለው ሰሜን አፍሪካ ክፍል፣ እስክንድርያና አንጾኪያ ናቸው። ለሃይማኖታዊ ተጠየቆች ቅርፅና መልክ በመስጠት የምሥራቁ ዓለም ያለው ድርሻ ከሚባለውና ከሚጻፈው ከፍ ይላል። ድርሻው ከሃይማኖት ባሻገር ፍልስፍናንም ይሸፍናል።

ምዕራባውያኑ የጨለማው ጊዜ እያሉ የሚበይኑትን ከ5ኛው እስከ 10ኛው ክፍለ ዘመን የዘለቀ ዘመን ብርሃን ያበራበት የምሥራቁ በተለይም የዐረባውያኑና ፋርሶቹ ሥልጣኔ እንደሆነ ይነገራል። በክርስትና ሥነ መለኮትና በመንፈሳዊ ሕይወት የምሥራቁ በተለይም የመካከለኛው ምሥራቅ ሊቃውንት ተራቅቆና ገቢራዊ ሕይወት በቤተ ክርስቲያናችን ከልሳነ ዐረቢ ተተርጉመው በሚታወቁ መጻሕፍት የሚነበብ ነው። ሆኖም በዚያ አካባቢ የእስልምና እንቅስቃሴ ሲጀመር ስለነበረው መንፈሳዊ ተዋሥኦና የአካባቢው ሊቃውንት ስለነበራቸው ተጋድሎ ያለን ዕውቀት የሚጠበቀውን ያህል አይመስልም። ችላ እንለዋለን። ዐረብንና ዐረብኛን ለእስልምና ብቻ ሰጥተን ቀዳምያኑን ረባውያን የክርስትና ሊቃውንት እንደመዘንጋት አድርገናቸዋል።

አባቶች «እስማኤላውያን፣ መሐመዳውያን፣ ትርኩዕ፣ ሐቃላውያን፣ ተንባላት፣ መለሳይ/መለሳውያን» የመሳሰሉ ቃላትን እየተጠቀሙ ስለ እስልምና አስተምህሮ ያትታሉ። እንዲህ ያለውን ንባብ በቅዳሴ ማርያም፣ በስንክሳር፣ በመካከለኛው ምሥራቅ ያሉ ሊቃውንት፣ እንደ አቡነ ኤዎስጣቴዎስና አቡነ ዮሐንስ በመሳሰሉ የቤተ ኤዎስጣቴዎስ መነኮሳት ገድላት፣ እንደ አቡነ ዜና ማርቆስ ባሉ የቤተ ተክለ ሃይማኖት መነኮሳት እንደሁም በጉንዳጉንዶ በነበሩት በእነ አቡነ መዝገበ ሥላሴ

ገድላት፤ በርቱዐ ሃይማኖት፤ በተለምዶ ማርያም ስለ እስልምና ሙስሊሞች በመጠኑ እናነባለን። በዚህ መጽሐፍ እንደ አንድ የክርስትና ሥነ መለኮት ሊቅ ማጣቀሻ ሆኖ የቀረበልን የእጩጌ ዕንባቆም ዘደብረ ሊባኖስ ሥራ (እንቀጽ አሚን) ደግሞ ገፋ አድርጎ ቀዳምያኑ የመካከለኛው ምሥራቅ ከሙስሊም መምህራን ጋራ ያደረጉትን ገፋ ያለ መራቀቅ ያለበት ጽሑፍ ያቀርብልናል።

ወንድማችን በረከት አዝመራው ከእጩጌ ዕንባቆም አንቀጽ አሚን ሻገር ብሎ እስልምና ከተነሣበት ገኛው ክፍለ ዘመን ጀምሮ የተነሡ ክርስቲያን ሊቃውንት እነ ዮሐንስ ዘደማስቆ፤ በሃይማኖተ አበው የምናውቃቸውን እነ አቡ ዘካርያ ያህያ ዕብነ ዐደይ፤ በትርጉም የጉባኤያት ሐተታዎቻቸው የምናውቃቸውን እነ አቡፈረጅ እና በርካታ የመካከለኛው ምሥራቅ ሙስሊም ሊቃውንት ያደረጉአቸውን ተዋሥኦዎች ያቀርብልናል። በተዋሥኦው ምሥጢረ ሥላሴና ነገረ ክርስቶስ ማዕከል ይሆኑና ከከብረ ቅዱሳንና ምግባራት ጋራ የተገናኙ ጉዳዮችም በተጨማሪ ጭብጥነት እየተነሡ ይዳሰሳሉ። ዳሰሳው ማጥቃትንና ነጥብ ማስቆጠርን ሳይሆን በተፋቅሮ ማዳንን፤ በረጋ ሕሊና መነጋገርን በማሰብ በውብና ስለሚገለጠው ርእስ ሲወሳ ጥቅም ላይ የሚውሉ ቃላትን ሳይዘነጋ፤ ይልቁንስ ለአንባብያን ይዘቱን በሚከሥት መልኩ በቀላልና ውብ ቋንቋ የቀረበ ነው። የሚነሡት ጭብጦች እስልምናን ማጠንጠኛ ቢያደርጉም ትሩፋታቸው ሁለንተናዊነት አለበት።

በመጽሐፉ የሥላሴን የአንድነትና ሦስትነት ምሥጢር፤ የክርስቶስን አምላክ ወልደ አምላክ መሆን፤ የባሕርይ አምላክነቱን፤ ነገረ መስቀሉን፤ ትንሣኤውን፤ ዕርገቱን፤ የምናኔ ሕይወትን፤ በነጻ ፈቃድ ዙሪያ የተነሡ ጥያቄዎችን፤ ከሞት በኋላ ያለውን ሕይወት አኗኗር፤ ነገረ ቅዱሳንና ሥርዓታትን ከነባር የእስልምና ጥያቄዎች በመነሣት በየዘመኑ የተነሡ የክርስትና ሊቃውንት እንዴት ያለ መልስ እንደሰጡ እናነባለን። መልሶቹ ለእስልምና ምሁራን ቢሰጡም ቅሉ በዚህ ዘመን ከሌሎች ቤተ እምነቶች የሚነሡ ጥያቄዎችንም በእግረ መንገድ ይመልሳሉ። መልስና ጥያቄው ተጋፊ ቋንቋን ሳይሆን ጽንሰ ሐሳብንና ጭብጥን ያማከለ በመሆኑ በእልህና በተጋነነ ተቆርቋሪነት የታፈነውን ቤተ እምነት ዘለል ተዋሥኦ አዲስ ገጽታ እንደሚሰጠው አምናለሁ። ለኦርቶዶክሳውያን አንባብያንም በዐረቡ ዓለም የነበሩ ሊቃውንት ምን ያህል ጠንካሮች፤ ርቱዐንና ረቂቃን እንደነበሩ እንረዳበታለን። በዚህም ወንድማችን በረከት አዝመራው አንድ ተጨማሪ የንባብ ግንባር እንደከፈተልን ይስሰማኛል። ፍልሚያውን ለአንባብያን። መልካም ንባብ!

የክርስትናም ሆነ የእስልምና ቅዱሳት መጻሕፍት ለሃይማኖት ጥብቅና መቶምን እና ሌሎች ወደ እውነት እንዲመጡ መጣርን ያበረታታሉ። እንዲሁ ለሌላው እምነቱን በቅን ልቡና ለማሳወቅ የሚያደርገው ጥረት የጋራ ወደሆነ እውነት ለመምጣት፣ ውሸትን እውነት አድርጎ ሰዎችን እና እምነታቸውን በከንቱ እየኮነኑ ከመኖር ነጻ ለመሆን እና ካለመነጋገር የሚፈጠር መራራትን እና ጥላቻን ለማስወገድ ያግዛል። ነገር ግን ለዚህ ዓላማ የሚደረጉ ተዋሥኦዎች፣ የሰዎችን ስሜት መጉዳት፣ እውነትን ተጨባጭ ባልሆኑ አሰራሮች መሸፈን እና የመሳሰሉ ተዛማጅ ክፉ ተግባራት እንዳያጀቧቸው መጠንቀቅ ይገባል። መጽሐፍ ቅዱስ ይህን ለመግለጽ “መልስ ለመስጠት የተዘጋጃችሁ ሁኑ” ካለ በኋላ ቀጥሎ “ነገር ግን በየዋህነትና በፍርሃት ይሁን፤” ይላል።

“በእናንተ ስላለ ተስፋ ምክንያትን ለሚጠይቁላችሁ ሁሉ መልስ ለመስጠት ዘወትር የተዘጋጃችሁ ሁኑ፤ ነገር ግን በየዋህነትና በፍርሃት ይሁን።” (1ኛ ጴጥሮስ 3:15)

የእስልምና ቅዱስ መጽሐፍ የሆነው ቁርአንም ክርክርን ይከለክልና “መልካም የሆነችውን” ክርክር ግን ይፈቅዳል። ይህ መልካም የክርክር መንገድም እንደ ከሚያደርጉ ጉዳዮች መጀመርን እንደ መርሕ የሚይዝ እና አላስፈላጊ ንትርክቶችን የሚያስወግድ እንደሆነ መተርጉማት ይናገራል።

“የመጽሐፉን ባለ ቤቶችም” (አይሁድን እና ክርስቲያኖችን) በዚያች አርሷ መልካም በሽንቸው ክርክር እንዲ አትከራከሩ ...” (ቁርአን 29:46)

የዚህ መጽሐፍ ዝግጅት የተጀመረው በ2012 ዓ.ም መጋቢት ወር አካባቢ በኮረና ቫይረስ ወረርሽኝ ምክንያት ጸሎቶች በቀጥታ የቴሌቪዥን ስርጭቶች ማታ ማታ

¹ ‘ተዋሥኦ’ የግእዝ ቃል ሲሆን “ተመላለስ፣ ተነጋገረ፣ ተከራከረ፣ ተሟገተ፣ ተባለ” ማለት ነው። አለቃ ኪዳነ ወልድ ክፍሌ፣ መጽሐፈ ሰዋሰው ወግስ ጠመዝገቦ ቃላት ሐዲስ፣ ገጽ 394። ይህ ቃል ‘ክርክር’ ከሚለው ቃል የተሻለ ስራ ትርጉም ያለው በመሆኑ የዚህ መጽሐፍ ደራሲ በሚቀጥሉት ምዕራፎች በጠባብ ተጠቅሞታል ‘ተዋሥኦ’ ‘Dialogue’ ከሚለው የእንግሊዝኛ ቃል ጋር የሚገናኝ (እንዲያውም የተሻለ) ትርጉም ያለው ቃል ነው።

ይስተላለፉ በነበረበት ወቅት አንድ የእስልምና መምህር ከመርሐ ግብሩ ዓላማ ውጭ በቀጥታ ስርጭት የኢትዮጵያ ኦርቶዶክስ ቤተ ክርስቲያንን አስተምህሮ በመተቸቱ ነው። ይህ ክስተት እና ሌሎች እነ አህመዲን ጀበልን የመሳሰሉ ሰዎች የሚያሳትሟቸው ክርስትናን የሚነቅፍ ይዘት ያላቸው መጻሕፍት “መልካም የሆነ ክርክር” የሚለውን የቁርአን መርሐ የተከተሉ መሆናቸው ቢያጠያይቅም በሙስሊሞች በኩል ከኦርቶዶክስ ክርስትና ጋር ተዋሥኦ የማድረግ ፍላጎት እንዳለ ያሳያሉ። በርግጥም አካላዊ መጎዳዳት እና መገዳደል እንጂ በቅን ልቡና እስከተደረገ ድረስ መነጋገርን መፈለግ የሚበረታታ እንጂ የሚኮነን መጥፎ ነገር አይደለም።

በርግጥ ልዩ ልዩ ማኅበራዊ መስተጋብሮችን እያደረገ ዘመናትን ባሳለፈ ማኅበረሰብ ውስጥ እንደዚህ ያሉ መጻሕፍትን መጻፍ ቅን ልቡናን እና ትልቅ ጥንቃቄን ይጠይቃል፤ የበለጠ ለመቀራረብ እና ለመረዳዳት ታስቦ የተደረገው ለመጣላት እና ለግጭት ምክንያት ሊሆን ይችላል። ብዙ ሚሊዮኖች በሚከተሏቸው ሃይማኖቶች መካከል የሚደረጉ ተዋሥኦዎች በመከባበር ላይ የተመሠረቱ እና የሚያንጹ ሊሆኑ ይገባል። ማክበር ማለት ግን ዝም ማለት አይደለም፤ አንዱ በሌላው ላይ የሚያነሣቸውን ጥያቄዎች ሳያጣጥሉ እና ሳያናንቁ መልስ መስጠት እንጂ። የእስልምናው ቅዱስ መጽሐፍ ቁርአን እና በሌሎች ሙስሊም ሊቃውንት የተጻፉ ድርሳናት በክርስትና አስተምህሮዎች ላይ በርካታ ጥያቄዎችን እና ትችቶችን ይሰነዘራሉ። እነዚህ ትችቶች መልስ ይጠብቃሉ፤ ለተጠየቁት ጥያቄ መልስ መስጠት አስፈላጊ ነው።

አንዳንድ ሰዎች ይህን ማድረግ የሌላውን ሃይማኖት እንደመንቀፍ እና ጠብ-አጫሪነት መቁጠራቸውም ትክክል አይደለም፤ ጥያቄን አክብሮ መልስ መስጠት ቢያስመስግን እንጂ ሌላውን ሊያስከፋ አይገባምና። ለመሆኑ የሌሎችን ሃይማኖት ማክበር ምንድር ነው? እምነታቸውን መጋራት ነውን? ወይስ የእኛም የእነርሱም ትክክል ነው ብሎ መቀበል? ወይስ በልብ እያሙ በአንደበት ዝም ማለት? የዚህ መጽሐፍ አዘጋጅ የሌሎችን ሃይማኖት ማክበር በሌሎች ሃይማኖቶች ውስጥ ያሉ አስተምህሮዎችን እና እርሱ ወደሚከተለው ሃይማኖት የሚሰነዘሩ ትችቶችን ሳያናንቁ አክብሮ እና ጊዜ ሰጥቶ መመርመር፤ መልስ ለሚያስፈልጋቸው በቅን ልቡና መልስ መስጠት፤ ጠቃሚ የሚላቸውን አስተምህሮዎች ማድነቅ እንጂ ዝም ማለት እንዳልሆነ ያምናል። ይህ መጽሐፍ የተዘጋጀበት መንፈስም በዚህ

መንገድ እንጂ በደረሰው በመንቀፍ እና በእስተምህሮዎች ላይ በቂ ምርምር ሳያደርጉ በሚሰነዘር የብላሽቸ (polemical) መንገድ አይደለም።

ይህ መጽሐፍ ከ8ኛው እስከ 16ኛው መ/ክ/ዘመናት ባሉ የመካከለኞቹ ዘመናት ውስጥ በክርስትና እና እስልምና ሊቃውንት መካከል የተደረጉ ተዋሥኦዎችን ከረጅሙ በአጭሩ ለማቅረብ ይሞክራል። አዘጋጁ ይህን መንገድ የተከተለበት ምክንያት የደብረ ሊባኖስ ገዳም አስተዳዳሪ በነበረው አጩኔ እንባቆም በ16ኛው መ/ክ/ዘመን ከተጻፈው መጽሐፍ ውጭ በመካከለኞቹ ዘመናት በዐረብ፣ ባዛንታይን እና ምዕራባውያን ሊቃውንት የተደረጉ ሰፊ ተዋሥኦዎች በኢትዮጵያ ጥንታውያን ድርሳናት ውስጥ ያላቸው ቦታ (ስርጭት) ትንሽ በመሆኑ ይህን ክፍተት ለመሙላት ነው። እነዚህ ለረጅም ዘመናት የዳበሩ ውርሶች በዘመናት ሂደት የተጣሩ በመሆናቸው የኢትዮጵያ ክርስቲያኖች እና ሙስሊሞች ለሚያደርጓቸው ተዋሥኦዎች እንደ መልካም መነሻ ሆነው ያገለግላሉ በሚል ዓላማ ይህ መጽሐፍ ተዘጋጅቷል።

እነዚህን ጥንታውያን የክርስትና-እስልምና ተዋሥኦዎች በአግባቡ ለመረዳት እና በውስጣቸው ያለውን እውነት በተሻለ ሁኔታ ለማየት ክርስቲያኖችም ሙስሊሞችም ሊያስተውሏቸው የሚገቡ ጉዳዮች አሉ።

በኢትዮጵያ ቤተ ክርስቲያን የነገረ-ሃይማኖታዊ ትውፊት ውስጥ በጉልህ የሚታየው ክርስትና ከአይሁድ እና ከግሪክ የዕውቀት ባሕል (hellenism) ጋር በነበረው መስተጋብር በዋናነት እስከ 7ኛው መ/ክ/ዘመን መጀመሪያ የተፈጠረው የእስክንድርያ እና የአንጾኪያ ነገረ-ሃይማኖታዊ ባሕል ነው። ይህ ግን በጎላ የተነሣውና ከእስልምና ጋር በተደረገው መስተጋብር የዳበረው የዐረብ ክርስትና ውርስ በኢትዮጵያ ቤተ ክርስቲያን ቦታ የለውም ለማለት አይደለም፤ የጎላውን ለመናገር ነው እንጂ። በዚህም ምክንያት በክርስትና-እስልምና ተዋሥኦዎች ውስጥ የምናገኛቸው ክርስቲያን ሊቃውንት ክርስትናን ለሙስሊሞች መረዳት ቅርብ አድርጎ ለማቅረብ የተጠቀሙባቸው አገላለጾች በዓውዳቸው ሊታዩ ይገባል፤ ከቀድሞው ትውፊት ጋር ያላግባብ ማነጻጸርም ሆነ ማምታታት ወደ ስሕተት ይወስዳል።

በትምህርተ-ሥላሴ በመደበኛው አገላለጽ 'የአካል ግብራት' ተብለው የሚታወቁት ከእስልምና አንጻር በተብራሩ የጥበቅና ሥራዎች 'የባሕርይ ሲፋት' ወይም

‘ከነታት’ ተብለው ይጠራሉ። ይህም በእስልምና ከሚታወቁት እና በመጀመሪያዎቹ በመናት ጀምሮ የውስጣዊ መለያየት ምክንያቶች ከነበሩት አምላካውያን ሲፋት² አንጻር ትምህርተ-ሥላሴን ለማብራራት እና ለመስለሞች መረዳት ቅርብ አድርጎ ለማቅረብ የተደረገ ጥረት ነው። በአጠቃላይ በከነታት ላይ የተመሠረተው ትምህርተ-ሥላሴ በዚህ ጥብቅናዊ መንገድ የዳበረ መሆኑን በመገንዘብ በዚህ ዓውድ መረዳት ይገባል።

በክርስቶስ ሰው መሆን (ምሥጢረ ሥጋዊ) ትምህርት ክርስቶስ የእግዚአብሔር አካላዊ ቃል መሆኑ ጎልቶ ይነገራል። ሰው የሆነበትን መንገድም ሰውነትን በመልበስ መንገድ (clothing metaphor) መግለጽ ይዘወተራል። ክርስቶስ እና ሐዋርያቱ ያደረጓቸው ተአምራትም ትልቅ የክርስትና ምስክሮች መሆናቸው እስልምና ከተስፋፋባቸው ሌሎች መንገዶች አንጻር በንጽጽር ቀርበዋል። የመስቀሉ ጉዳይም ይህ እንዴት ሊሆን ይችላል? ከሚለው ጥያቄ በተጨማሪ የክርስቶስ በመስቀል ላይ ተስቅሎ መሞት ምን ጥቅም አለው? የሚለው ጉዳይ ትልቅ ትኩረት ተሰጥቶት ይብራራል። ነጸ-ፈቃድ፣ ኃጢአት እና ሥርየት (ይቅርታ) ትልቅ ትኩረት የተሰጣቸው ጉዳዮች ናቸው። እነዚህ ጉዳዮች ከቁርኣን አስተምህሮ አንጻር ቅርፅ የያዙ በመሆናቸው በዚያው ዓውድ ሊመረመሩ ይገባል። መሠረታዊው አስተምህሮ እስካልተቀየረ ድረስ በውጭ ያሉት የተሻለ ይረዱት ዘንድ ነገረ-ሃይማኖታዊ አገላለጾችን በነባራዊ ባሕሎች መቃኘት ከክርስቶስ ትምህርት እና ከቅዱስ ጳውሎስ የአርዮስፋጎስ ንግግር ጀምሮ በሌሎች የክርስትና ጥብቅና ሥራዎችም የተለመደ አካሄድ ነው። ዓላማውም ሰዎች ወደ ክርስትና እምነት እንዲመጡ ማገዝ ነው። ከእስልምና አንጻር የተደረጉ የክርስትና የጥብቅና ሥራዎችም ይህ ጎልቶ የሚታይባቸው ናቸው። ክርስቲያኖችም ሆነ ሙስሊሞች እነዚህን ድርሳናት ሲያነቡ ይህን ዓውድ ሳይዘነጉ እና ከሌላ ልዩ ዓውድ ጋር ሳያጋጩ በጥንቃቄ ሊሆን ይገባል።

ክርስትና በመገለጥ ላይ የተመሠረተ እምነት ነው። በመሆኑም ከተለመዱ ዕውቀቶች ከፍ የሚሉት የክርስትና አስተምህሮዎች ለእምነት እንጂ ለአመክንዮአዊ ሐተታዎች ቅርብ አይደሉም። እስልምና የክርስትናን መገለጥ ነቅፎ እና መጻሕፍቶቹ ተበርዘዋል የሚል ትችት ይዞ በመምጣቱ በቅዱሳት

² ስለ አምላካውያት ሲፋት (صفات) እንዲሁም ከትምህርተ-ሥላሴ ጋር ስላላቸው ግንኙነት ምዕራፍ ሦስት ገጽ 137-147 በሰፊው ተብራርቷል።

መጽሐፍት ምስክርነት ላይ ተመሥርቶ በእምነት ላይ የቀመው የክርስቲና ሃይማኖት ራሱን በአመክንዮ ጭምር መካከል ግን ሆኖታል። ይህ በአመክንዮአዊ መንገድ ለክርስትና ጥብቅና መቆም ቀድሞም ከግሪክ እና ሮማውያን ባሕሎች ጋር በነበረው መስተጋብር የተለመደ ቢሆንም የእስልምናው አሰላለፍ ከበደ የሚለው እስልምና ለክርስትና ቅዱሳት መጽሐፍት ዕውቀትና ቢነፋግም ክርስትናን ለመተቸት ግን አመክንዮን ራሱ መገለጥ ከሚለው አስተምህሮ (ቁርአን) ጋር እያዳበለ መጠቀሙ ነው። ከክርስትና ባሕሎች መካከል ይህ የዓረብ ክርስትና ባሕል አመክንዮ እና ምሳሌዎችን አብዝቶ የሚጠቀም (speculative) የሆነው ወድዶ ሳይሆን በዚህ ምክንያት ተገድዶ ነው።

ይህን ዳራ መረዳት ለመስላም አንባቢዎች ይጠቅማል። በዚህ መጽሐፍ በብዙ ረቂቅ አምክንዮዎች እና ምሳሌዎች የቀረበው የክርስትና ሊቃውንት መልስ ከክርስትና መንፈሳዊ ጸጋ እና ተአምራዊነት የተነሣ አማኞች በቀላሉ በእምነት የተቀበሉት አስተምህሮ እንጂ በእነዚህ ሁሉ አመክንዮአዊ ማብራሪያዎች ራሳቸውን ሊያስጨንቁ ከኖሩ በኋላ ቆይተው የተቀበሉት ዕውቀት አይደለም። እነዚህ ማብራሪያዎች በአብዛኛው ክርስትና አመክንዮአዊ አይደለም ብለው ለሚተቹ እና የራሳቸውን አስተምህሮ የበለጠ አመክንዮአዊ አድረገው ለማቅረብ ለሚሞክሩ አካላት ክርስትና ከአመክንዮ በላይ (beyond reason) የሆኑ አስተምህሮዎች ቢኖሩትም አመክንዮ የጎደለው (irrational) እንዳልሆነ ለማሳየት የቀረቡ በመሆናቸው በዚህ አቅጣጫ መረዳት ስለ ክርስትና ትክክለኛ እይታን ለመያዝ ያግዛል።

በምዕራፍ አንድ በመካከለኞቹ ዘመናት የክርስትና-እስልምና ተዋሥኦዎች በብዛት ይደረጉባቸው በነበሩባቸው አካባቢዎች የነበሩ ነገረ-ሃይማኖታዊ፣ ማኅበራዊ እና ፍልስፍናዊ ዳራዎችን በአጭሩ ለመዳሰስ ተሞክሯል። በተጨማሪም ድርሳናቶቻቸው በቀጥታም በተዘዋዋሪም ከዘመናችን ደርሶ በዚህ መጽሐፍ በሰፊው የምንጠቅሳቸውን በመካከለኞቹ ዘመናት የተነሡ የክርስትና እና እስልምና ሊቃውንት አጭር ግለ-ታሪክ እና የድርሳናት ዳሰሳ እናቀርባለን። እነዚህን ታሪካዊ ዳራዎች እና የሊቃውንት ግለ-ታሪካዊ ዳሰሳዎች ማወቅ ተዋሥኦውን በዓውዱ ለመረዳት በእጅጉ ጠቃሚ ነው። አንባቢው ምዕራፍ አንድን አንብቦ ወደሚቀጥሉት ምዕራፎች እንዲሄድ የሚበረታታ ቢሆንም በተለያዩ ምክንያቶች በሌሎች ምዕራፎች ውስጥ ወደ ቀረቡ ጉዳዮች በቀጥታ መሄድ ግድ ከሆነ አስፈላጊ

ነገሮችን ለመዳሰስ ወደዚህ ምዕራፍ እየመጡ መቃኘት ሌላኛው አማራጭ ነው።

በምዕራፍ ሁለት በተዋሥከው እንደ ምስክሮች የሚጠቀሱ ነገሮች፣ የሚቀርቡባቸው ትችቶች፣ የሚሰጡ መልሶች እና አጠቃቀማቸውን እንዳስሳለን። እነዚህ የተዋሥከ ምስክሮች በዋናነት ቅዱሳት መጻሕፍት፣ አመክንዮ እና የተፈጥሮ ምሳሌዎች ናቸው። ይህን ምዕራፍ በእግባቡ መረዳት በሚቀጥሉት ምዕራፎች የሚቀርቡ ነገራዊያማናታዊ ሐተታዎችን ለመመርመር እንዲሁም የትችቶችን እና መልሶችን እግባብነት በልቡና ለመመዘን እንደ ቅድመ ሁኔታ ይሆናል።

ምዕራፍ ሦስት በክርስትና ትምህርተ-ሥላሴ ላይ ከእስልምና የሚቀርቡ ትችቶችን እና በክርስትና ሊቃውንት የተሰጡ መልሶችን የያዘ ሰፊ የመጽሐፉ ክፍል ነው። ይህ ምዕራፍ በክርስትና-እስልምና ተዋሥከዎች የአመክንዮአዊ እና ምሳሌያዊ ሐተታዎች ነገራዊያማናታዊ ፋይዳ ከቀድሞ ያልቅ ምን ያህል እንደጨመረ ማሳያ ተደርጎ ሊወሰድ ይችላል። የተሰጡ ማብራሪያዎችን በትክክለኛ መንገድ ለመረዳት ክርስቲያኖችም መስለሞችም ይህን ምዕራፍ በትልቅ ዋናነት ደጋግመው እንዲያገቡት ማሳሰብ አስፈላጊ ነው። ትምህርተ-ሥላሴ የእግዚአብሔርን ዘላለማዊ እና ባሕርያዊ ህልውና የሚናገር ከፍተኛ አስተምህሮ በመሆኑ በአንድ በኩል ከአመክንዮም በላይ መሆኑን በሌላ በኩል ደግሞ ኢ-አመክንዮአዊ አለመሆኑን ለማብራራት ተሞክሯል። በሁለቱ እይታዎች መካከል ያለውን ረቂቅ አንድነት በምሳሌዎች ለማሳየትም በተለያዩ አቅጣጫዎች የቀረቡ ሐተታዎችን ይዟል።

ምዕራፍ አራት የክርስቶስ ሰው መሆን (ትምህርተ-ሥጋዊ) እና የሰው ልጆች በክርስቶስ የማዳን ሥራዎች ያገኙት ሃድሳነት ጸጋ ከክርስትና-እስልምና ተዋሥከዎች አንጻር ይቀርብበታል። በእስልምና 'ማጋራት' ተብሎ የተወገበው የአምላክ የሰውን ሰውነት ለብሶ መገለጥ፣ ቁርካና 'ተመሰለ እንጂ አልተደረገም'፣ በማለት የሚያስተባብለው የክርስቶስ ስቅለት እና ውጤቶቹ እንዲሁም ሌሎች ተዛማጅ ጉዳዮች ቀርበውበታል። ይህ ጉዳይ የእግዚአብሔርን ልዕልና፣ ሁሉን ቻይነት፣ ቸርነት፣ እውነተኛ ፈራጅነት እና ሌሎች ነገሮች ሁሉ በአንድነት የሚታዩበት በመሆኑ ሰፊ እና ውስብስብ ትችቶች እንዲሁም ረቂቅ ሆኑ አመክንዮአዊ እና ምሳሌያዊ ማብራሪያዎች ተካተውበታል። ነገራዊክርስቶስ የክርስትና ማዕከላዊ አስተምህሮ በመሆኑ በዚህ ምዕራፍ የቀረቡ ትችቶች እና

የተሰጡ መልሶችን በተቻለ መጠን ዘርዘር አየርን ለማቅረብ ተሞክሯል። በዚህ ምዕራፍ የተረጉ ሐተታዎችም ትጥንተ ገሊና የሚያስፈልገው እና የአገሪቱን አስተዋዎይት በእጅጉ የሚጠይቁ ናቸው።

የሥነ-ምግባር ሕግ ለላኛው የጎላ የተዋሥኦ ርእሰ ነው። በዚህ ርእሰ እንደ አብዛኞቹ ጉዳዮች ትችቱ ከእስልምና ወደ ክርስትና ሳይሆን በተቃራኒ አቅጣጫ ሆኖ እናገኘዋለን። ክርስቲያኖቹ የእስልምናን ሕግ ለምድራዊ ተደላ ደስታ የሚመች ነገር ግን ለሰው ክቡር ተፈጥሮ እና ዘላለማዊ ሕይወት ተገዢውን ቦታ የማይሰጥ የሥነ-ምግባር ሕግ ነው በማለት ሊተቸት መብሊቶቹ ደግሞ የክርስትና ሕግ ከጽንፍ ርቆ ልከኛ (moderate) መሆን ይጎድለዋል በማለት ይተቻሉ። በክርስቲያን ሊቃውንት በእስልምና ላይ የቀረቡ ትችቶች እንዲሁም በወንጌል የሥነ-ምግባር ሕግጋት ዙሪያ ለቀረቡ እስላማዊ ትችቶች የተሰጡ መልሶች በምዕራፍ አምስት ይቀርባሉ።

የመጨረሻው ምዕራፍ መስቀል፣ ታቦት፣ ሥዕላት፣ ምሥጢራተ ቤተ ክርስቲያን እና ሌሎች በክርስትና ሥርዓተ-አምልኮ ውስጥ ትልቅ ቦታ ያላቸው ነገሮችን የተመለከተ ነው። በተለይ መስቀል እና ሥዕላት በተዋሥኦዎች በሰፊው የሚነሡ እና ከክርስቲያኖች የዕለት ተዕለት ሃይማኖታዊ ተግባራት ጋር በእጅጉ የተቆራኙ ጉዳዮች በመሆናቸው የተሰጣቸውም ትኩረት በዚያው መጠን ትልቅ ሆኖ ይታያል።

በዚህ መጽሐፍ የተጠቀሱ የክርስቲያን ሊቃውንት ድርሳናት ራሳቸውን በክርስትና እምነት ከሚገልጹ አርቶዶክሳውያን፣ መለካውያን (ምሥራቅ አርቶዶክስ እና ካቶሊክ) እና ምሥራቅ ሶርያውያን ('ንስጥሮሳውያን') የተሰባሰቡ ናቸው። የዚህ መጽሐፍ አዘጋጅ የሁሉንም ድርሳናት የተጠቀመው በኢኪየሚኒዝም መንፈስ አይደለም። ይልቁንስ ከእስልምና ጋር በተያያዘ በክርስትናው ዓለም ሰፊ የሆነ የጥብቅና ሐሳቦች መወራረስ በመኖሩ ነው። በመሆኑም ለምንጭ ያህል 'እከላ እንዳለው...' እያልን ድርሳናትን እንጠቅሳለን እንጂ አብዛኞቹ ሐሳቦች በሁሉም ዘንድ በጋራ የተያዙ እና የተወራረሱ ናቸው። ይልቁንም አብዛኞቹ ቀደምት ሊቃውንት የምዕራብ ሶርያ አርቶዶክሳዊት (ያዕቆባዊት) ቤተ ክርስቲያን አባቶች መሆናቸውን ጥናቶች ያመለክታሉ። ይህን መጠቀም የተፈለገው 'ከሌሎች የተገኘ' በሚል የጥብቅና ሐሳቦችን የሚያናገሩ እንዳይኖር ለማሰብ ብቻ ነው።

በመጨረሻም ስለ መጽሐፉ አጻጻፍ ስልት ጥቂት ነገሮችን እንበል። ይህ መጽሐፍ ዳሰሳዊ (analytical) አቀራረብን የተከተለ በመሆኑ ጥቅሶች እና ምልልሶች ይበዙበታል። በዚህ ምክንያት አንባቢው በሁለት ወገን የተሰለፉ ሰዎችን ተዋሥኦዎች እየሰማ በልቡ ዳኝነት የሚሰጥ አካል እንደሆነ ሊሰማው ይችላል። የመጽሐፉ ርእስ 'የልቡና ችሎት' መባሉም ይህን ሁኔታ ለመግለጽ ነው።

በመጽሐፉ የተጠቀሱ የሊቃውንት ሐሳቦች ብዙዎቹ ከዐረብኛ፣ ከሱርስት፣ ከግሪክ እና ከላቲን ወደ እንግሊዝኛ ተተርጉመው የተገኙ እና በአዘጋጁ ወደ አማርኛ እየተተረጎሙ የቀረቡ ናቸው። የእነዚህ ጥቅሶች ብዙዎቹ የእንግሊዝኛ ንባቦች በግርጌ ማስታወሻ ተካትተዋል። ይህ የተደረገው ስለሁለት ምክንያቶች ነው። የመጀመሪያው ምክንያት የትርጉም ጥራትን የተመለከተ ነው። እነዚህ የእንግሊዝኛ ቅጂዎች ቀድሞ ከላይ ከጠቀስናቸው ጥንታውያን ቋንቋዎች የተተረጎሙ በመሆናቸው ወደ ሌላ ቋንቋ ሲተረጎሙ የትርጉም ትርጉም ይሆኑ እና ሐሳባቸው ይቀንሳል። በመሆኑም ቢያንስ እንግሊዝኛውን መረዳት ለሚችሉ አንባቢያን እንግሊዝኛውን በማንበብ የተሻለ መረዳት እንዲኖራቸው ለማገዝ ታስቦ የተደረገ ነው። ሁለተኛው በሊቃውንቱ የተነሡ ብዙ ረቂቅ አመክንዮአዊ ማብራሪያዎች ለመረዳት ደጋግሞ ማንበብን ስለሚጠይቁ አንባቢው አንድን ጉዳይ በተለያዩ ቋንቋዎች የማሰላሰል ዕድል ማግኘቱ ጠቃሚ በመሆኑ ነው።

አንባቢ ሆይ! የዚህ መጽሐፍ ርእስ 'የአእምሮ ችሎት' ሳይሆን 'የልቡና ችሎት' ነው። 'ልቡና' ፍቅርን፣ ማስተዋልን፣ ዕውቀትን፣ ጥበብን፣ ቸርነትን፣ ስሜትን፣ አድናቆትን፣ ወ.ዘ.ተ... የሚያጠቃልል ጥልቅ ትርጉም ያለው የሰው ጥልቅ ማንነት እንደሆነ ሁሉ በዚህ መጽሐፍ የቀረቡትን ሐሳቦች ለመረዳትም ዕውቀትን ወይም ከላይ ከዘረዘርናቸው አንዱን ብቻ መያዝ አይበቃም፤ ይልቁንስ የእነዚህን ነገሮች ምልዓት ይጠይቃል። ለምሳሌ ያህል ፍቅርን፣ መደነቅን፣ ቸርነትን መገንዘብ የማይችል ወይም የማይፈልግ ሰው የእግዚአብሔር አካላዊ ቃል ክርስቶስ ሰው የሆነበትን ምክንያት በአመክንዮ ብቻ በአግባቡ ሊረዳ አይችልም። በመሆኑም እግዚአብሔር በድንቅ ተፈጥሮ ያደለህ/ሽን ይህን ልቡናህ/ሽን ይዘህ/ሽ ይህን መጽሐፍ ትመረምር/ሪ ዘንድ ተጋብዘሃል/ሻል።

ተጨማሪ የንግብ ግንባር.....	vi
ቀዳሚ ነገር.....	viii
ምዕራፍ አንድ፡- ታሪካዊ ዳራዎች.....	1
1.1. መግቢያ.....	2
1.2. ሃይማኖታዊ፣ ባሕላዊ እና ፍልስፍናዊ ዳራዎች በእስላማዊ ግዛቶች (በመጀመሪያቸው የእስልምና መ/ክ/ዘመናት).....	6
1.2.1. የክርስትና የትምህርተ-ሥላሴ እና ትምህርተ-ሥጋዊ አስተምህሮዎች በሶርያ፣ ግብጽ እና ባዛንታይን (ቅድመ-እስልምና ሁኔታዎች እና አዳዲስ ተግዳሮቶች)	6
1.2.2. ቋንቋ እና ሌሎች ማህበራዊ ሰውጦች.....	19
1.2.3. የግሪክ አርክቶታላዊ ፍልስፍና በክርስትና እና እስልምና ተዋሥኦዎች.....	22
1.3. በክርስትና-እስልምና ተዋሥኦዎች ጎልተው የሚታወቁ ክርስቲያን ሊቃውንት (አጭር ግለ-ታሪክ)	25
1.3.1. ሐቢብ አቡ-ራዲጣ ዘተክሪት (ከ755-835 ዓ.ም ገደማ የኖረ)...	26
1.3.2. አቡ-ዘካርያ ይህያ እብነ ዐደይ (ከ893-974 ዓ.ም የኖረ)	27
1.3.3. አብርሃም እብነ ዙራህ (ከ975-78 ዓ.ም ገደማ የግብጽ ቤተ ክርስቲያን ፓትርያርክ)	29
1.3.4. ዮሐንስ ዘደማስቆ (ከ675-754 ዓ.ም ገደማ የኖረ)	32
1.3.5. ታዖድሮስ አቡ-ቁራህ (በ829 ዓ.ም ገደማ የሞተ)	33
1.3.6. አቡ-ራረጅ እብነ ጠይብ (1043 ዓ.ም ገደማ የሞተ)	35

1.3.7. አማር አል-ባስሪ (850 ዓ.ም ገደማ የሞተ).....	36
1.3.8. ታዖድሮስ ባር ኮኒ (በ792 ዓ.ም ገደማ ገናና የነበረ).....	38
1.3.9. ኢልያስ ዘንጽቢን (ከ975-1046 ዓ.ም ገደማ የኖረ).....	39
1.3.10. ዲዮናስዮስ ባር ጸለቢ (1171 ዓ.ም የሞተ).....	41
1.3.11. አጪጌ እንባቆም (ከ1470- 1565 ዓ.ም ገደማ የኖረ).....	42
1.3.12. የምዕራብ ክርስትና ሊቃውንት.....	43
1.3.13. በስም ያልታወቁ ክርስቲያን ደራሲዎች.....	45
1.4. የእስልምና ሊቃውንት (በክርስትና አስተምህሮ ላይ በሰነዘሩት ጠንክር ባለ ትችታቸው የሚታወቁ).....	48
1.4.1. አቡ አል-ኸድሐይል (ከ750-840 ዓ.ም ገደማ የኖረ).....	48
1.4.2. አል-ቃሲም አል-ረሲ (ከ785-860 ዓ.ም ገደማ የኖረ).....	49
1.4.3. አቡ-ዒሳ አብነ ሐሩን አብነ ሙሐመድ አል-ወራቅ (864 ዓ.ም ገደማ የሞተ).....	50
1.4.4. ዓሊ አል-ጠበሪ (ከ780- 855 ዓ.ም ገደማ የኖረ).....	51
1.4.5. አቡ-ዩሱፍ አል-ኪንዲ (ከ800- 870 ዓ.ም ገደማ የኖረ).....	52
1.4.6. አል-ናሺ አል-አክበር (906 ዓ.ም ገደማ የሞተ).....	53
1.4.7. አቡ-በክር አል-ባቅላኒ (ከ941 - 1013 ዓ.ም ገደማ የኖረ).....	56
1.4.8. አብድ-አል-ጀባር አል-ሐመድሐኒ (ከ937-1025 ዓ.ም ገደማ የኖረ)	58
ምዕራፍ ሁለት፡- የተዋሥኦ ምስክሮች	60
2.1. ቅዱሳት መጻሕፍት	61
2.1.1. በክርስትና መጻሕፍት ላይ የሚሰነዘሩ እስላማዊ ትችቶች እና	

የተሰጡ መልሶች.....	62
2.1.2 ቁርካኔ በክርስቲያን ሊቃውንት እይታ	89
2.2. አመክንዮ (Reason).....	109
2.3. ምሳሌያት (Analogies)	139
ምዕራፍ ሦስት፡- ትምህርት - ሥላሴ.....	150
3.1. የአንድ አምላክ እምነት	151
3.2. "አንድ" ምንድር ነው?	156
3.3. ኩነታት እና የአካል ሦስትነት.....	165
3.4. የእስልምና ሊቃውንት ትችታዊ ጥያቄዎች በትምህርት-ሥላሴ ዙሪያ እና የተሰጡ መልሶች	188
3.4.1. እግዚአብሔር ልጅ ቢኖረውስ? ይህ ፍጹም አምላክነቱን ያጎድላልን?.....	188
3.4.2. እግዚአብሔር ሦስት አካላት ካሉት ፈጣሪ ማነው? አንዱ ወይስ ሦስቱም?	199
3.4.3. የባሕርይ አንድነትስ ፍጥረታዊ አይደለምን?	204
3.4.4. የአካላት (ኩነታት) ሦስትነት የባሕርይ መከፋፈልን አያመለክትምን?	205
3.4.5. የአካል ሦስትነት የባሕርይ መቀላቀልን አያመለክትምን?	211
3.4.6. ወልድ እና መንፈስ ቅዱስ የሀላዊ ምክንያት (Cause) ካላቸው እንዴት ዘላለማውያን ይሆናሉ?	214
3.4.7. ሦስቱ አካላት እያንዳንዳቸው ፍጹም አምላክ ከሆኑ ለምን በድምሩ 'ሦስት አምላኮች' አይባሉም?	216
3.4.8. የፀሐይ፣ ብርሃኗ እና መቀቷ ምሳሌ አብን አካል ወልድን እና	

መንፈስ ቅዱስን ደግሞ ኃይሎች አድርጎ አያሳይምን?	221
ምዕራፍ አራት፡- ዒሳ አል-መሲሕ	224
4.1. ኢየሱስ ክርስቶስ፡ አምላክ ወይስ ነቢይ?	225
4.2. የእግዚአብሔር ቃል ሰው መሆን እና ምክንያቱ	255
4.2.1. “አምላክ የሰውን ሥጋ ለበሰ፤” እንዴት ይሆናል?	255
4.2.2. “አምላክ የሰውን ሥጋ ለበሰ፤” ለምን?	278
4.3. የክርስቶስ መስቀል እና ሞት	306
4.3.1. “ተመሰለ፤” ይህን ማን አደረገ?	306
4.3.2. የመስቀሉ ነገር፡ የእግዚአብሔር ጥበብ እና ኃይል ወይስ የሰዎች ሞኝነት?	314
4.3.3. የመስቀሉ ነገር፤ ድል ወይስ ሽንፈት?	321
4.4. የክርስቶስ ወደ ሰማያት መውጣት (ዕርገት) እና የመጨረሻው ፍርድ	337
4.5. በክርስቶስ ሰው መሆን ዙሪያ የሚነሡ ተጨማሪ ጥያቄዎች	343
ምዕራፍ አምስት፡- የሥነ-ምግባር ሕግጋት	369
5.1. ወንጌል፤ አሪት እና ቁርኣን፤ ምን ዓይነት ሕግጋት ናቸው?	370
5.2. የሰው ነጻ-ፈቃድ፤ የእግዚአብሔር ቀድሞ-ማወቅ እና የድርጊቶች ቀድሞ-መወሰን	377
5.3. የወንጌል ‘አስጨናቂ’ ትዕዛዛት፤ የምንኩስና ሕይወት እና ሥራ	389
5.4. የጋብቻ ሕግ	410
5.5. የገነት ሕይወት፡- ዓይናማዎቹ ሴቶች፤ መብላት መጠጣት እና ሌሎች ሥጋዊ ደስታዎች	414

5.6. የግዝረት፣ የአመጋገብ እና በውኃ የመገጸት ሕጎች	420
ምዕራፍ ስድስት፡- ክብረ መስቀል፣ ቅዱሳት ሥዕላት እና ሌሎች	426
6.1. ክብረ መስቀል	427
6.2. ቅዱሳት ሥዕላት	447
6.3. ክብረ ታቦት	459
6.4. ሌሎች ክርስቲያናዊ ሥርዓቶች	461
ዋቢ መጻሕፍት	469

-1-

ታሪካዊ ዳራዎች

የክርስትና-እስልምና ማኅበረሰባዊ መስተጋብር

እና

የሊቃውንት ግለ-ታሪክ ዳሰሣ

አንዳንድ ሲቃውንት አንደሚሉት በዐሰም ላይ ስታሪካቸውና ሰሥራዎቻቸው በቀ ትኩረት ከተነፈጋቸው ሚካክርስቶስ ውስጥ የዐረብ ክርስቲያኖች ተጠቃሾች ናቸው። አስጠምና በመካከላቸው ምሥራቅ ተሳታፊ በሆነው መሪነቱን መያዝ ከጀመረበት ከፍኛው ክፍለ ዘመን ጀምሮ በአስጠምና እና በክርስቲና ሲቃውንት ዘንድ ሰላማዊ እና ዕውቀትን መሠረት የደረጉ ብዙ ክርክሮች ተደርገዋል፤ መንፈስ ቅዱስ በቤተ ክርስቲያን የሰው የማያቋርጥ መግባቱም በውይይታቸው ታይቷል። ሆኖም እነዚህ ውይይቶች ሰቀሪው ዐሰም በጣም በትንሹ ከመታወቃቸው በቀር ብዙም የታወቁ ሳይሆኑ ቀርተዋል። በኢትዮጵያም የሰው ሁኔታ ተመሳሳይ ነበር። አሁን አሁን ግን የክርስቲና-አስጠምና ተዋሥኦዎች መቀስቀሳቸውን ተከትሎ እነዚያ ድርሰት አየተፈለገ አየተጠነና አየተረጎመ ናቸው።

ይህ መጽሐፍም የዚህ ዐሰም አቀፍ የክርስቲያኖች አንድ ተግባር አንድ አካል አንደሆነ ይሰማኛል። መጽሐፉ በተለያዩ ዘመናት የነበሩ የዐረብ ዐሰም የአስጠምና እና የክርስቲና ሲቃውንት መካከል የተመረጡትን ታሪካቸውን፣ የተከራከሩባቸውን ጉዳዮች እና በተለይም ደግሞ ከአስጠምና ሲቃውንት ሰብአዊ መሠረታዊ ጥያቄዎች የዐረብ ክርስቲያን ሲቃውንት የመሰሰባቸውን አስደናቂ መጠሪያ የያዘ ግሩም መጽሐፍ ነው። በዚህ ዘመን የሰነው ክርስቲያኖች በዘመናት የተንሸራሸሩትን ጥያቄዎችና መጠሪያ ብቻ ሳይሆን በየዘመናቱ የነበሩትንም ሰላማዊ እና ዕውቀታዊ ክርክሮች ተረድተን ሰመዘጋጀት ከፈለግን በምንም መንገድ ሊያመልጡን ከማይገቡት መጽሐፍት አንዱና ዋናው ይህ በወንድማችን በረከት አዘመራው የተዘጋጀው 'የጠብና ችሎት' መጽሐፍ አንደሆነ አምናለሁ።

**ብርሃኑ አደማስ
በሥነ ድርሰት ሁለተኛ ዳግሪ**

ዐቃቤ ሃይማኖት/አምነት (Apologet) የጸረ ክርስቲና ጥቃቶችንና ዘርዘር ይዘታቸውን ቀድሞ የመረዳትን ዐቅም እና የመከላከል ጥበብን የታደሰ ሰው አገልግሎት ነው። ይህም ሰቤተ ክርስቲያን ልጆች መጽናትንና መጠበቅን ይሰጣቸዋል።

ወንድማችን በረከት አዘመራው ክርስቲያናዊ አስተምህሮ ከአስጠምና መምህራን ይሁብት የነበሩ ጥያቄዎችንና በዘመኑ የነበሩ አባቶች የመሰሰባቸው መጠሪያን ከታሪካዊ ዳራቸው ጭምር በዚህ መጽሐፍ ውስጥ በጥልቀት ዳስሷቸዋል። በተያያዘነት የቀረቡ ደጋፊ ሐሳቦችና መረጃዎች በክፍተኛ ጥንቃቄ የተሠራ ጥናት የወሰደውን የዚህን መጽሐፍ 4ይዳ አጀግ ነፍ ያደርጉታል። በተመሳሳይ ጥያቄ የተየዙ ወገኖችንም ያስተምራል። ብዙም ጎልተው ያልታወቁ አባቶችንም ያስተዋውቃል። በረከት ክርስቲና የሚገኝበትን የአስተምህሮ ልዕልና ደረጃና ምሳሌነት ከመካከት አውነቶች ጋር በጥሩ አቀራረብ አምጥቶልናል። በጥልቀት የተመሰከተኩት ይህ ሥራው ሰላምና ሰላምን የሰጠ ክርስቲያን ልጆችና ሰላሎችም አውነት ፈላጊዎች ብዙ ጥቅም አንደሚሰጥ አምነቱ ጽኑ ይሆናል። መጽሐፉን በማንበብ ከያዘቸው ፍሬዎች ተጠቀሙ ዘንድ ወንድማዊ ምክራን አየሰገሰኩ በረከትንም አጀግ አድርጌ አመሰግናለሁ። ደግመኛም በመሰጠት ጠቃሚ ሥራዎች አንደሚመጣልን ተስፋ አደርጋለሁ።

**መ/ር ግርማ ባቱ
በቅድስት ሥላሴ ዩኒቨርሲቲ የሥነ መሰከት መምህር እና ደራሲ**



ዋጋ: 395.00 ብር \$25

ጃጃው አታሚዎች
0911-51-70-31 0929-17-31-32/33